

Habar

Category: Goşgular, Kitapcy
написано kitapcy | 23 январа, 2025
Habar HABAR

„Eje, men bir dünýä düşdüm,
Dünýä diýseň „dünýä“ eken...”
Aýgül Garaýewa

Ganatsyzam uçup ýörün,
Täsin dünýä düşdüm, eje.
Ýa-ha bular hut hakykat,
Ýa huş ýaly düýşüm, eje.

Gördüm öýdýän bagtyň keşbin...
Meňzeşmikä asyl, eje?!
Ol meniň ýanymda ýaly
Hemem juda alys, eje.

Bir görsediň, Aý üstünde
Joşup-joşup läle kakýan.
Maňa bagt dilän melegim
Ýylgyzlardan monjuk dakýar.

Barýan ýolum – akja bulut,
Serhedi ýok, ýadamadym.
Gözlerimden zer dökýärim,
Eje jan, men aglamadym.

Bu täsin syrly dünýäde
Hemişelik galjak bolýan.
Şonuň üçin bu görnüşi
Setirlerme saljak bolýan.

Görsene bolýan zatlary:
Saklap bilmän ýaşym, eje...
Ganatsyzam uçup ýörün,
Ýa düýşüm, ýa huşum, eje...

Bilbil KAKABAÝEWA Goşgular